

NOAH E. COTSEN LIBRARY OF  
YIDDISH CHILDREN'S LITERATURE

---

STEVEN SPIELBERG DIGITAL YIDDISH LIBRARY  
NO. 13102

# DER MESHULEKH

---

Isaac Leib Peretz

•



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

י. ל. פרץ פאר דער שול

# דער משולח

רעדאקטירט פאר דער יוגנט פון א קאמיסיע לערער  
ביים צענטראלן-בילדונגס-קאמיטעט אין ווילנע

צענטראלע יידישע ביבליאטעק  
אין פּרעסע ארבעט

ווילנער פארלאג פון ב. קלעצקין :: 1926



י. ל. פרץ פאר דער שול

# דער משולח

רעדאקטירט פאר דער יוגנט פון  
א קאמיטע לערער ביים צענטראלן-  
בילדונגס-קאמיטעט אין ווילנע

  
צענטראלע יידישע בייבליאטעק  
אין פרעסע ארכיוו

ווילנע—1926

ווילנער פארלאג פון ב. קלעצקין



I. L. Perec dla Szkoły. „Poślaniec”.  
Drukarnia „Wyd. Wileńskie” B. Kleckina, Wilno.

## דער משורח.

ער גייט, און דער ווינט ציעיאָגט די פּאַלעס און די ווייסע באָרד.  
אלע מאָל כאַפט ער זיך אָן מיט דער רעכטער האַנט אין דער לינקער  
זייט! עס גיט אים אלע מאָל דאָרט אַ שטאַך. ער וויל זיך דאָך נישט מודה  
זיין; ער וויל זיך דווקא אַייגריידן, אז ער טאַפט נאָר ביי דער בוזים-טאַש.  
— איך זאָל נאָר דעם קאַנטראַקט מיט דעם געלט נישט פאַרלירן! אַט  
פאַר דעם מכלומרשט ציטערט ער.

— און אפילו עס שטעכט, איז אויך אַ נאַרישקייט! איך האָב נאָך, גע-  
לויבט איז גאָט, גענוג כוח אויף אזא שליחות. אנדערע אין מיינע יאָרן וועלן  
שוין קיין וויאַרטט נישט אָפּגיין, נאָר איך, געלנבט איז זיין ליבער נאָמען  
דאָרף נאָך נישט צו קיין מענטשן און פאַרדין מיר אַליין מיין ברויט... גע-  
לויבט איז גאָט, מען געטרויט מיר געלט!

— ווען איך האָב מיין אַייגנס — טראַכט ער ווייטער — וואָס מען גע-  
טרויעט מיר, וואָלט איך אין שליחות צו זיבעציק יאָר נישט געגאָנגען; וויל  
אָבער דער רבּונו של עולם אַזוי, איז אַזוי גוט.

עס הייבט אָן צו פאלן גראַבע פלאַכעס שניי; ער ווישט זיך אלע מאָל  
דאָס פנים.

— איך האָב נאָך — טראַכט ער — אינגאנצן אַ האַלבע מייל, אַ וואַ-  
אויך מיר אַ גאָנג! אַ סך נעענטער ווי ווייטער! ער דרייט זיך איבער — מען  
זעט שוין אפילו נישט דעם שטעטישן זיגער, נישט דעם קלויסטער, נישט די  
קאַזאַרמע. "נו, שמריה, פאָר!"

און שמריה פאָרט אין דעם נאָסן שניי; די אלטע פיס קאָפּען זיך אַריין  
און אַרויס. — געלויבט איז גאָט, עס איז קיין גרויסער ווינט נישט!

גרויס, האָט אַ פנים, ביי אים געהייסן אַ שטורם-ווינט; דער ווינט איז געוועזן גענוג שטאַרק און געיאָגט גלייך אין פנים אַריין. אז עס האָט אים אַלע מאָל אַטעם פאַרפעלט; ער האָט אים אַרויסגענאַרט אַלע טרערן פון די אַלטע אויגן, וואָס האָבן אים געשטאַכן ווי שפילקעס. נאָר אויף די אויגן ליידט ער תמיד.

פאַרן ערשטן געלט, פאַלט אים אַיין, קויפט ער זיך וועגס-ברילן. — אַזוינע גרויסע, קיילעכדיקע; זיי זאָלן די גאַנצע אויגן פאַרשטעלן.

— גאָט זאָל וועלן — טראַכט ער — וואָלט איך צו דעם אויך געקומען עס זאָל נאָר זיין אַלע טאָג אַ שליחות, און ווייט, גאָר ווייט! גיין, ב"ה, קען איך, וואָלט איך מיר שוין אָפּגעשפּאַרט אויף אַ פאָר ברילן...

ער דאַרף אַפילו אַ שטיקל פעלצל אויך. עס וואָלט אים לייכטער גע-ווען אויף דער ברוסט... ער רעכנט איבער, אז דערווייל האָט ער נאָך אַ וואָ-רימע קאַפּאַטע!

— זי זאָל זיך נאָר נישט רייסן, וואָלט זי גאָר וואויל געווען. ער שמייכלט מיט פאַרגעניגן. דאָס, — טראַכט ער — איז נישט קיין היינטיקע קאַפּאַטע, קיין קיי און שפיי, קיין שפינוועבס! נאָר פאַרצייטישער לאַסטיק; דאָס, וועט מיך איבערלעבן! און אָן אַ שפּאַלט, דאָס איז אויך אַ מעלה; זי צעפליט זיך נישט אַזוי ווי אַ היינטיקע סחורה, און פון פאַרנט פאַרלייגט זי זיך אויף אַן אייל!...

— אַ פעלצל — טראַכט ער ווייטער — איז אייגנטלאַך בעסער. אַ פעלצל איז וואַרים, גוט וואַרים. נאָר אַלץ פריער ברילן. אַ פעלצל איז נאָר גוט ווי-טער און ברילן דאַרף מען תמיד, דען זומער, אז עס מאַכט זיך אַ ווינט און נאָגט דעם שטויב גלייך אין די אויגן אַריין, איז ערגער ווי ווינטער!

און עס בלייבט, אז פריער ווינען ברילן, דערנאָך ערשט אַ פעלצל! דער אויבערשטער זאָל נאָר העלפן, ער זאָל אָפּנעמען דעם ווייץ... אַ פיר גילדן וועט ער אַוודאי כאַפן.

און ער שלאָפעט ווייטער, און דער נאָסער שניי פאַטשט אים אין פנים אַריין, דער ווינט ווערט אַלע מאָל שטאַרקער און די זייט שטעכט אַלע מאָל מער.



— דער ווינט זאל זיך גאָר וועלן איבערהרייען! גאָר מן הסתם — טראַכט ער — איז אזוי גלייכער, צוריקצוועגס וועל איך מער מיר זיין, וועל איך אים דעמאָלט האָבן פון הינטן! אָ דעמאָלט, וועט עס גאָר אנדערש גיין! אלץ פאַרזאָרגט! גרינג אויפן האַרץ!

ער האָט זיך געמוזט אָפּשטעלן אַ רגע און דעם אָטעם כאַפּן. דאָס שרעקט אים אַ ביסל איבער:

— וואָס איז אזוינס מיט מיר געשען? ווייניק פרעסט און ווינטן האָב איך אויסגעהאַלטן אַלס קאַנטאַניסט? פרעגט ער זיך טרויעריק און האַלב דערשראָקן.

אין ער דערמאָנט זיך זיין סלזשבע אַלס ניקאָלאיעוויכקער סאַלדאַט. פינף און צוואַנציק יאָר ריינע סלזשבע אונטער דער ביקס, הויך די קינדערשע יאָרן אַלס קאַנטאַניסט. ער איז זיך גענוג אָנגעגאַנגען אין זיין לעבן, געמאַר-שירט איבער גערג און טאָל, אין שניי און פרעסט און אַלערליי זאָויערוכעס. און וועלכע שנייען, וועלכע פרעסט! די ביימער פלעגן פלאַצן, פייגעלאַן פלעגן טויט אַראָפּפאלן אויף דער ערד — און דער רוסישער סאַלדאַט איז געגאַנגען פריש, לעבעדיק, און נאָך דערצו אַ לידעלע געזונגען, אַ טרעפאַק, אַ קאַמאַרינסקי און מיט די פיס צוגעקלאַפט!

דער געדאַנק, אז ער האָט גאַנצע פינף און צוואַנציק יאָר אויסגעהאַלטן די פאַרצייטיקע סלזשבע, אויסגעשטאַנען אַלע צרות, אַלע שנייען, אַלע ווינטן, אַלע שלעק, הונגער, דאָרשט און נויטן, און אַ געזונטער אַהיים געקומען — דער געדאַנק מאַכט אים גרויס! ער הייבט אויף דעם קאָפּ מיט גדלות און גייט מיט נייעם כוח.

— הא, הא, וואָס איז גאָר ביי מיר אזא פּרעסטל? אין רוסלאַנד, דאַכט זיך, איז געווען עפעס אנדערש!

ער גייט, דער ווינט ווערט אַ ביסל שטילער, עס ווערט אַלע מאָל טונ-קעלער, עס פאַלט צו די נאַכט.

„אויך מיר אַ טאָג — טראַכט ער — אַ טל-ומטרל!... און ער הייבט זיך אָן מער צו יאָגן, עס זאל אים נישט רי נאַכט באַפאַלן. נישט אומזיסט גייט ער שבת אין שולכל לערנען תורה. ער ווייסט: מען דאַרף אַרויסגיין און צו-ריקקומען בכי טוב!

ער פילט א ביסל קונגער, און א טבע האָט ער, אז ווען ער ווערט הונ-  
גערק, ווערט ער לוסטיק! ער ווייסט, אז אפּעטיט איז אַ גוטע זאַך; זיינע  
סוחרים, וואָס שיקן אים אין שליחות, וויינען תמיד נאָר אויף דעם, וואָס זי  
זיינען קיינמאָל נישט הונגערק! ער האָט, ב"ה, אפּעטיט! אויסער, אז ער איז  
נישט בקו הבריאה, ווי, למשל, נעכטן; ער איז קראַנק געווען, האָט זיך אים  
געדאַכט, אז דאָס ברויט איז זויער.

— גיי, וואו איז עס זויער געווען; זעלנעריש ברויט! אמאָל אפשר יאָ,  
אַבער היינט? באַקט פּאַניע אַזא ברויט, אז די יידישע בעקערס מעגן זיך באַ-  
האַלטן. און געקויפט האָט ער אַ פריש ברויט! עס איז געווען אַ מחיה צו  
שניידן. ער איז אַבער נישט געווען בקו הבריאה, עפעס האָט אים אַ קעלט  
געיאָגט דורך די ביינער.

— נאָר געלויבט איז דער, וואָס ער איז נישט ווערט זיין נאָמען צו  
געדענקען, עס טרעפט זיך אים זעלטן!

אַצונד האָט ער אויך אפּעטיט, ער האָט אפילו אין קעשענע ברויט מיט  
אַ שטיקל קעז... דאָס שטיקל קעז האָט אים דעם סוחרס ווייב געגעבן, לעבן  
זאָל זי און געוונט זיין! זי איז טאַקע אַ בעל-צדקה, זי האָט אַ יידיש האַרץ.

— זי זאָל נאָר נישט אַזוי קללהן — טראַכט ער — וואָלט זי געווען  
נאָר אַ וואוילע יידענע!... ער דערמאָנט זיך אין זיין געשטאַרבן ווייב.

— גאָר מיין שפּרינצע ניעפּריטשקעם! זי האָט אויך געהאַט אַ גוט  
האַרץ, און אַזא טבע צו קללהן. וואָס פאַר אַ קינד איך האָב אַוועקגעשיקט  
אין דער וועלט אַריין, האָט זי געוויינט ווי אַ ביבער, כאַטש אינדערהיים האָט  
זי זיי געשטאַלטן מיט טויטע קללות! ווער שמועסט — דערמאָנט ער זיך —  
אז איינס איז געשטאַרבן! זי האָט זיך געוואָרפן גאַנצע טעג ווי אַ שלאַנג אויף  
דער ערד, געהאַקט זיך מיט די פויסטן אין קאָפּ אַריין.

אינמאָל האָט זי גאָר געוואָלט וואַרפן אַ שטיין אין הימל אַריין!

— אָט, זעסטו — טראַכט ער — גאָט מאַכט זיך אַ סך פון אַ נאַרישער  
יידענע!... זי לאָזט אַבער נישט אַרויסנעמען די מטה מיטן מת! זי פאַטשט  
אויס די ווייבער, דער חברה נוסאים רייסט זי אויס די בערדו!"

"אַ שיינע גבורה האָט געשטעקט אין דער שפּרינצע! עס האָט זיך גע-  
דאַכט אַ פליג, און אַזא כח, אַזא כוח!..."

— פֿאַרט, זי זאָל עס מיר מוחל זיין, אַ גוטע געוועזן! זי האָט אַפילו מיך אויך נישט פיינט געהאַט. כאָטש זי האָט מיר קיינמאָל קיין גוט וואָרט נישט געגעבן!

געשריגן האָט זי: אַ גוט, אַ גוט! אַז נישט וועט זי אַזוי אַנטלויפן! נאָר וואו האָט זי געוואָלט אַ גוט!

ער דערמאָנט זיך עפעס און שמייכלט...  
די מעשה איז שוין לאַנג, לאַנג... דענסטמאָל איז נאָך געוועזן די קאַנ-  
סומציע און ער איז געוועזן אַ נאַכט-וועכטער, און אַרומגעגאַנגען גאַנצע נעכט  
מיטן אייזערנעם שטעקעלע, מען זאָל נישט אַריינגובענען בראַנפן!  
סלזשבע האָט ער געקענט, ביי פאַניען איז אַ גוט חדר, ער האָט גוטע  
מלמדים געהאַט! פאַרטאָג, ווינטער איז עס געוועזן, עס קומט אים אָפּפייטן  
דער טאַג-וועכטער, חיים-יונה — איז שוין אויפן עולם אמת — און ער גייט  
אַהיים געפרוירן, פאַרשטאַרט! ער קלאַפט ביי דער טיר און זי שרייט אים  
אַרויס פון בעט:

„גיי אין דער ערד אַריין! איך האָב געמיינט דיין נאָמען וועט אַהיים  
קומען“.

אַהא! זי איז ביז נאָך פון נעכטן בייטאָג! ער קען זיך אַפילו נישט  
דערמאָנען וואָס נעכטן איז אַזוינס געווען, נאָר זיין האָט דאָך עפעס געמוזט.  
— „פאַרמאך דאָס מויל און עפן!“ שרייט ער.

— „דעם קאָפּ וועל איך דיר עפענען!“ הערט זיך אַ קלאַרע תשובה.

— לאַז מיך אַריין! שרייט ער.

— אין דר'ערד אַריין גיי! ענטפערט זי.

און ער האָט זיך מישב געווען און איז געגאַנגען אין בית-המדרש אַריין.  
ער האָט זיך געלייגט שלאָפן אונטערן אויוון. צום שליםמזל איז געוועזן אַ סוואָנד,  
ער איז פאַרגאַרעט געוואָרן, און מען האָט אים אַהיים געטראָגן אַ טויטן...  
„אַ קלייניקייט האָט דעמאָלט שפּרינצע איבערגעאַרבעט!“ ער האָט שפּע-

טער גאַנץ גוט געהערט וואָס זי האָט איבערגעאַרבעט.

מען זאָגט איר: עס איז גאַרנישט, אַ סוואָנד.

גיין! זי וויל נאָר אַדאַקטאָר; זי האָט בדעה צו חלשן, צו וואַרפן זיך  
אין וואַסער אַריין, און שרייט נאָר: מיין מאַן! מיין מאַן, מיין תכשיט!

ער נעמט צוזאמען אלע כוחות, זעצט זיך אויף און פרעגט זי געלאסן:  
— שפרינצע, ווילסט א גוט?

— נעם איין... זי האָט דאָך נישט געענדיקט די קללה און אַרויסגעלאָזט  
אַ געוויין...

— שמריה, ווי מיינסטו, גאָט וועט מיך נישט שטראָפן פאַר מיינע קללות,  
פאַר מיין רשעות?...

קוים איז ער אָבער געוונט געוואָרן—צוריק די אייגענע שפרינצע: אַ מויל  
אויף רעדער, אַ צונג אויף שרויפן, און אייזן שטאַרק, זי קראַצט ווי אַ קאָץ,  
האַ, האַ! אַ שאַד שפרינצע! זי האָט אַפילו קיין נחת פון די קינדער נישט  
דערלעבט.

עס מוז זיי גוט גיין אויף דער וועלט; אלע בעלי-מלאכות. די מלאכה  
לאָזט נישט שטאַרבן פאַר הונגער! כוח האָבן זיי, אין מיר אַריין געראַטן; איי  
וואָס, זיי שרייבן נישט, וואָס איז? אַליין קענען זיי נישט, און גיי בעט ערשט  
אַן אנדערן, יענער זאָל שרייבן! און וואָס פאַר אַ טעם האָט אַזאַ בריוו? ווי  
איבערגעשווענקטע יודן! און גלאַט מיט דער צייט... יונגע קינדער פאַרגעסן...  
עס מוז זיי דאָך גאָר גוט זיין...

נאָר שפרינצע נעבאָך ליגט אין דער ערד! אַ שאַד שפרינצע!

— אַזוי ווי קאָנסומציע האָט אויפגעהערט, איז זי געוואָרן אויס מענטש!  
טאַקע, איידער איך האָב מיך געוויינט צום שליחות, צו זאָגן דעם פריץ:  
יאַשניע פאַניע, נישט וואַשע וויסאַקאָ בלאַגאַראַדיע, איידער מען האָט מיר גע-  
טרויט קאָנטראַקטן מיט געלט—האָט געפּעלט דאָס שטיקל ברויט...

מילא איך, זעסטו, אַ מאַנספאַרשויך, אַ געוועזענער קאָנטאַניסט, עסט מען  
נישט אַ טאָג! איר אָבער איז עס געגאַנגען, אימשטיינט געזאָגט, אינס גאַנצן  
לעבן! אַנאַרישע יידענע, זי פאַרלירט באַלד די כוחות, זי האָט שוין אַפילו  
נישט געקאָנט שילטן, דער גאַנצער שייגעץ איז איר פון קאָפּ אַרויס, און נאָר  
געוויינט...

עס איז מיר נמאס ומאוס געוואָרן פאַרן לעבן... עפעס האָט זי גאָר מורא  
געקראָגן פאַר מיר! זי האָט גאָר מורא געהאַט צו עסן, מיר זאָל נישט פעלן.  
אַז איך זע, אַז זי האָט מורא, בין איך ביי קוראָזש, איך שריי, איך שעלט!  
למשל: פאַרוואָס גייסטו נישט פרעסן?? איך פאַל אַמאָל אין אַ רציחה אַריין

און וויל זי פשוט שלאָגן, נאָר גיי שלאָג אַוויינענדיקע יידענע, אַז זי זיצט פאַרלייגט די הענט און רירט זיך נישט! איך לויף צו מיט איין קולאַק, שפיי אין אים נאָך אָן, און זי ענטפערט מיר: „עס פריער דו אָפּ, איך וועל נאָכדעם עסן!“ און איך האָב געמוזט פריער אָפּבייסן פונם ברויט, און איר איבערלאָזן די רעשט...

אַמאָל נאָרט זי מיך אַרויס אין גאס אַריין: איך וועל שוין עסן, גיי נאָר אין גאס אַריין; גיי, אפשר וועסטו עפעס פאַרדינען, און מכלומרשט שמייכלט זי דערביי, און גלעט מיך אַמאָל!

און אַז איך גיי און קום צוריק, טרעף איך כמעט דאָס אייגענע ברויט. זי רעדט מיר איין, אַז זי קען נישט עסן קיין טרוקנס, זי דאַרף נאָר אַ גריין! ער בויגט אַראָפּ דעם קאָפּ, גלייך עס וואָלט אים געדריקט אַ שווערע לאַסט און די טרויעריקע געדאַנקען יאָגן:

— און וואָס פאַר אַ יללות זי האָט געמאַכט, אַז איך האָב געוואָלט מיין שבתדיקע קאַפּאַטע, אָט די וואָס איך טראָג—פאַרזעצן! מעשים האָט זי געאַרבעט און געלאָפּן און פאַרזעצט אירע מעשענע בענטש-לייכטער, און ביז אין טויט אַריין שוין געבענטשט אין קאַרטאָפּל!... פאַרן טויט האָט זי מיר מודה געווען, אַז זי האָט קיינמאָל נישט געוואָלט קיין גט, אַז זי האָט נאָר אַ ביזו מויל געהאַט.

— די צונג, זי צונג, האָט זי געשריען. רבונז של עולם, זיי מיר מוחל די צונג! און איז טאַקע געשטאַרבן אין איין פחד: מען זאָל איר אויף יענער וועלט נישט הענגען אויף דער צונג!

— גאָט, מאַכט זי צו מיר, וועט קיין רחמנות אויף מיר נישט האָבן; איך האָב צופיל געווינדיקט! נאָר אַז דו וועסט קומען, נישט באַלד, חס-ושלום! איבער הונדערט און צוואַנציק יאָר, אַז דו וועסט קומען, געדענק, כאָפּ מיך אַראָפּ פון תּלית! זאָג דעם בית-דין-של-מעלה, אַז דו האָסט מיר מוחל געוועזן! זי האָט באַלד פאַרלאָרן די געדאַנקען, אַלץ גערופן די קינדער! עס האָט זיך איר געדאַכט—אַז זיי ווײַנען דאָ אין שטוב, אַז זי רעדט מיט זיי, און האָט זיי אויך געבעטן מחילה.

אַ נאַרישע יידענע, ווער וואָלט איר נישט מוחל געווען.

ווי אלט איז זי געוועזן אינגאנצן? אפשר א יאָר פופציק! אזוי פרי גע-  
שטאַרבן! אַקלייניקייט, אַז אַ מענטש נעמט זיך אליין צו דאָס לעבן, אַז וואָס  
מען טראָגט אַרויס פון שטוב צו פאַרזעצן, טראָגט מען אַרויס האַלב געוונט,  
שטיקער פלייש!...

טאָג אויף טאָג איז זי גרינער און געלער, קלענער און דאַרער געוואָרן.  
זי האָט געזאָגט, אַז זי פילט ווי דער מאַרך טריקנט איר אין די ביינער...  
זי האָט געוואוסט, אַז זי וועט שטאַרבן!...

ווי האָט זי ליב געהאַט די שטוב מיט אַלע זאַכן! וואָס מען האָט אַרויס-  
געגעבן, אַ בענקל, אַ בלעכענע עסע, איך ווייס וואָס, האָט זי עס באַגאַסן מיט  
ביטערע טרערן! זי האָט זיך מיט יעדער זאַך געזעגנט ווי אַ מאַמע מיט אַ קינד!...  
מישטיינס געזאָגט, אַרומגעכאַפט און כמעט געקושט... „אַהאָ! מאַכט זי, ווען  
איך וועל שטאַרבן, וועסטו שוין נישט זיין אין שטוב!“

אַ מעשה, אַ נקבה איז פאַרט אַנאַר! אַרגע איז זי אַ קאַזאַק אין ספּאָד-  
ניצע, און אַ ליאַדע וואָס—ערגער ווי אַ קינד! זעסטו שוין, ביי שטאַרבן איז  
אורדאי אַ חילוק צי מיט אַ בענקל צי אָן אַ בענקל!...

— פּע!—האַקט ער זיך אליין איבער די געדאַנקען, וואָס מיר קומט אַלץ  
אין קאַפּ אַריין, דורך די פוסטע זאַכן גיי איך וואָלנע.

— נו, זעלנערישע פיס, טראָגט ווייטער!—קאַמאַנדירט ער מיט זיך.  
ער קוקט זיך אום—אַרום און אַרום שניי, אויבן — אַגראַער הימל מיט  
שוואַרצע שמאַטעס געלאַטעט;—גאָר מיין אונטערשטע קאַפּאַטע!—טראַכט ער—  
שינעט מיט לאַסטיקענע לאַטעס! רבּונו-של-עולם, דיר פעלט אויך קרעדיט אין  
געוועלב?

דערווייל נעמט אַ פּראָסט, די באָרד און די וואָנסעס זיינען איין, אין גוף  
איז אַפילו נישטקשה, דער קאַפּ איז גאָר וואַרים, אויפן שטערן פילט ער  
טראָפּנס שווייס; נאָר די פיס ווערן וואָס אַמאָל קעלטער און שוואַכער.

שוין נישט ווייט, ער האָט דאָך חשק זיך אָפּצורוען און ער שעמט זיך  
פאַר זיך אליין. דאָס ערשטע מאָל דאַרף ער זיך אָפרוען ביי אַ שליחות פון  
צוויי מייל וועג, ער וויל זיך נישט מודה זיין, אַז ער איז אַן אַכציקער און עס  
איז שוין צייט דערויף.

גיין, ער מוז גיין... נאָר גיין... כל-זמן מען גייט, גייט מען, עס טראָגט

זיך; קוים גיט מען נאך דעם יצר-הרע און מען רוט זיך אָפּ, ווערט מען שוין אַ לייט!

מען קען זיך גלאט פאַרקילן, שרעקט ער זיך אַליין איבער, — און וויל זיך אַלץ אויסריידן דעם שטארקן חשק צום אַפרוען.

— נישט ווייט שוין צום דאָרף, דאָרט וועל איך אויך צייט האָבן!

— דאָס, — טראַכט ער — וועל איך יאָ טאָן: איך וועל נישט גיין גלייך צום פריץ... ביים פריץ מוז מען וואַרטן אַ שעה אין דרויסן... נאָר גלייך צום ייד. — כאַטש גוט, — טראַכט ער — וואָס איך האָב נישט קיין מורא פאַר דעם פריצס הונט; פונדעסטוועגן, ביינאכט, אז מען לאָזט אָפּ דעם בורן, איז פאַרט אַ סכנה; איך האָב מיט אַפילו מיין וועטשערע, און בורי האָט ליב קעז, פאַרט בעסער פריער אויסרוען די ביינער! איך וועל מיר פריער גיין אַריין צום ייד, אַנוואַרימ'ן זיך, וואָשן זיך, עפעס עסן...

און עס קומט אים וואַסער אין מויל אַריין; ער האָט פון אינדערפרי אָן נישט געגעסן; נאָר דאָס איז אַ קלייניקייט, אים אַרט נישט, וואָס ער איז הונט געריק; ער האָט הנאה דערפון: אז מען איז הונגעריק, איז אַ סימן, אז מען לעבט! נאָר די פיס!...

ער האָט נאָך אינגאנצן אַ צוויי וויערסט, ער זעט שוין אַרויס דעם פריצס גרויסע שאַפּע... נאָר די פיס זעען נישט, זיי ווילן זיך דווקא אַפרוען! — און ווידער פאַרקערט, — טראַכט ער זיך, — וואָס איז, אז איך וועל מיך אַ ביסל אַפרוען? אַ מינוט, אַ האַלבע מינוט! אפשר יאָ? לאָז מיך נאָר פרובן! אזוי לאַנג פאַלגן מיך די פיס, וועל איך זיי אויך אַמאָל פאַלגן! און שמריה זעצט זיך אין דער זייט אויף אַ בערגל שניי. אַצינד הערט ער ערשט ווי דאָס האַרץ קלאַפט אין אים ווי אַ האַמער און עס שטעכט, און דער קאָפּ שוויצט...

ער דערשרקט זיך... צי ווערט ער נישט קראַנק? ער האָט ביי זיך פרעמד געלט! ער קאָן בלייבן, חט-ושלום, חלשות... און ער טרייסט זיך: געלויבט איז גאָט, וואָס קיינער גייט נישט! אין אַפילו עמיץ זאָל גיין, וועט אים אויך נישט איינפאַלן, אז איך האָב געלט ביי מיר... מיטטיינס געזאָגט, וועמען מ'געטרויט געלט!... נאָר אַ קאָפּ זיצן, דערנאָך וואַליי! נאָר די ברעמען פאלן אים צו ווי בליי.

— ניין, הייב דיך אויף שמריה, ווסטאוווי! — קאמאנדירט ער מיט זיך.  
קאמאנדירן קאן ער נאך, אבער אויספירן נישט, ער קען זיך נישט רירן.  
אים דאכט זיך דאך, אז ער גייט, אז ער גייט אלע מאָל שטאַרקער! אָט זעט  
ער שוין אלע הייזלאך... דאָ וואוינט אַנטעק, דאָרט באַזילי; ער קען זיי אלע,  
ער דינגט ביי זיי פורן... צום ייד איז נאָך ווייט, נאָר גלייכער צום ייד...  
מיט רעפט דאָרט אַמאָל מזומן... און אים דאכט זיך, אז ער גייט צום יידס  
הייזל; נאָר עס רוקט זיך אָפּ אלע מאָל ווייטער, ווייטער... מן-הסתם דאָרף אזוי  
זיין... עס ברענט דאָך אַ פריילאך פייערל אויפן קוימען, דאָס גאַנצע פענסטערל  
איז לוסטיק און רויט, די גראַבע מירל שוימט אַוואַי אַגרויסן טאָפּ קאַרטאָפּל,  
און זי איז אים שטענדיק מכבד מיט אַ קאַרטאָפּל; אַפאַרגעניגן אַ הייסע קאַר-  
טאָפּל! און ער רוקט זיך ווייטער. אזוי דאכט זיך אים איבוואויל ער זיגט אויף  
איינ אָרט.

דער פראָסט האָט אַ ביסל געלאָזט, עס הייבן אָן פאלן ברייטע, דיקע  
פלאַכעס שניי.

אים איז, אַפנים, אויך וואַרימער געוואָרן אין דער שניי-קאַפּאָטע. און  
עס דאכט זיך אים, אז ער איז שוין ביים יידן אין שטוב. מירל זייערט די קאַר-  
טאָפּל, ער הערט ווי דאָס וואַסער גיסט זיך, זיור, זיור, זיור, און אזוי גיסט  
זיך פון זיין לאַסטיקענער קאַפּאָטע אויך. יונה גייט אַרום און זינגט אונטער  
דער נאָז; זיין שטייגער איז צו זינגען נאָך מעריב, ווייל דעכאַלט אַז ער  
הונגעריק, און מאַכט אלעמאָל: „נו, מירל!“

נאָר מירל יאָגט זיך נישט: „וואָלנער טוט זיך בעסער!“

— צי שלאָף איך און עס חלומט זיך מיר? ווערט ער ראַפטום פריילאך.  
דערשראָקן. עס דאכט זיך אים, אז עס עפנט זיך די טיר און עס קומט אַריין  
זיין עלטערער זון... חנה! חנה! אָ! ער דערקענט אים! וואָס טוט ער דאָ!  
נאָר חנה דערקענט אים נישט, און ער מאַכט זיך נישט וויסנדיק... כאַ, כאַ,  
כא! ער דערציילט יונה, אז ער פאַרט צום טאָטן, ער האָט דעם טאָטן נישט  
פאַרגעסן! און יונה ממזר זאָגט אים נישט, אז דער טאָטע ויצט אויפן באַנק-  
בעטל!... מירל האָט צו טאָן: זי איז פאַרנומען ביי די קאַרטאָפּל, זי וועט  
נישט מפסיק זיין; זי שמייכלט נאָר, זי רייבט די קאַרטאָפּל מיטן גרויסן היל-  
צערנעם לעפל און שמייכלט!



— א! חנה מוז זיין רייך, אלץ איז אויף אים גאנץ, און א קייט... אפשר  
טאמבאק? ניין, אוודאי גאלד! חנה וועט נישט טראגן קיין טאמבאקענע קייט,  
ח'י... כא! כא! כא! — ער גיט א קוק אויפן פיעקאליק... כא! כא! כא!... ער  
פלאצט שיר פאר געלעכטער. יעקל, בערל, זכריה... אלע דריי... כא! כא! כא!  
זיי האבן זיך באהאלטן אויפן פיעקאליק, דאס איז גנבים! כא! כא! כא! —  
א שאד שפרינצע, א שאד! זי זאל כאטש אויך האבן דאס נחת! דערווייל בא-  
שטעלט חנה צוויי גענו. "חנה! חנה! דערקענט מיך נישט! איך בין עס!..."  
און אים דאכט זיך, אז ער צעקושט זיך מיט חנה...  
— הערסטו, חנה, א שאד די מאמען, זי זאל דיך זען!... יעקל, בערל,  
זכריה, אראפ פון פיעקאליק! איך האב אייך באלד דערקענט! קומט אראפ,  
איך האב געוואוסט, אז איר וועט קומען! א וואו ראיט, איך האב אייך מיטגע-  
ברענגט קען, אמתן שאפענען-קען! זעט נאך, קומט, קינדער, איר האט דאך  
עפעס ליב זעלנעריש ברויט! וואס? אפשר נישט? אמת א שאד די מאמע!  
און עס דאכט זיך אים, אז אלע פיר קינדער האבן אים ארומגערינגלט  
און האלטן אים און קושן און דריקן זיך צו אים צו.  
— נאך וואלנע, קינדערלאך! וואלנע, דריקט מיך נישט צו שטארק!  
איך בין שוין נישט קיין יונגערמאן, איך בין אן אכציקער!... וואלנע, איר  
דושעט מיך, וואלנע, קינדערלאך... אלטע ביינער! וואלנע, איך האב געלט אין  
קעשענע! מיר, ביה, געטרויט מען געלט!... גענוג, קינדערלאך, גענוג!...  
און עס איז געוועזן גענוג... ער איז געבליבן פארשטארט מיט דער  
האנט אויף דער ברויט-קעשענע. —

לעבט אירע יידישע ביבריאטעם  
אין פרעסע ארכיוו

פארטייטשונגען פון די שווערע העברעאישע ווערטער,  
וועלכע געפינען זיך אין דעם ווערק.

נישט געווען בקו הבראיה (ניט אינגאנצן געזונט)  
חברה נושאים (די חזק סראגן די טויטע אויפן בית-עלמין)  
תכשיט (צירונג)

# ווילנער פארלאג פון ב. קלעצקין

י. ל. פרץ פאר יוגנט,

א ברעסטאמאטיע פון י. ל. פרצ'ס ווערק

צוזאמענגעשטעלט פון צ. ב. ק. אין ווילנע

„י. ל. פרץ פאר דער שול“

אין באזונדערע ביכלעך:

1. פון מיינע זכרונות
  2. קינדער
  3. דער משולח
  4. באַנציע שווייג
  5. אויב נישט נאָך העכער
  6. צווישן צוויי בערג
  7. דער מלאך
  8. דער אייביקער פרידן אין ערגעץ-לאַנד
  9. מאַניש
  10. א גילגול פון אַ ניגון
  11. אייזיקל שחט
  12. וואָס אַ מאָל — ווייניקער
- און נאָך אנדערע

הויפט = פארקויף:

„ביכער“ ווארשע, נאלעווקי 2

,BYCHER“ Warszawa, Nalewki 2a



